

18 ta' Mejju, 1964.

Imhallfin:

**S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President.**

Onor T. Gouder, LL.D.,

Onor. J. Flores, B.L.Can., LL.D.

Spiridjone Debono, et.

versus

Giuseppe Debono.

Diviżjoni — Konferimental —

Każ fen l-ulied gew eżentati milli jikkonferizzu dak li kienu irċevew mill-ġenituri. Gie ritenut li daww l-ammonti kienu gew mogħtija lill-idied b'x jġu kompensati għal-fatt li huthom l-oħra kienu qegħdin jiehdu għalihom il-qliġ tagħhom, nonostanti li kienu għadhom jgħijru fid-dar ta' mis-sierhom.

Il-Qorti:— Rat l-att ta' ċitazzjoni quddiem il-Prim'Awla tal-Qorti Ċivili tal-Maestà Tagħha r-Reġina li bih l-atturi, premissi d-dikjarazzjonijiet u l-provvedimenti neċessarji, billi fl-għoxrin (20) ta' Ottubru, 1939, mietet in-testata Caterina Debono (omm il-kontendenti) u għalhekk i-eredita tagħha għaddiet fi kwoti ugwali fuq it-tmien uliedha l-kontendenti; u illi fit-tmienja u għoxrin (28) ta' Novembru, 1954 mietet George Debono (missier il-kontendenti), li b'testament tal-ħamsa (5) ta' April, 1940 in atti Angelo Cachia istitwixxa eredi tiegħu lill-konvenuti (barra Giuseppe Debono) u rriserva favur l-atturi u l-konvenut Giuseppe Debono l-legittima skond il-liġi; u billi l-atturi ma jridux jibqgħu aktar in komunjoni mal-konvenuti u jridu l-likwidazzjoni u pagament anki tal-legittima, talbu li:

(a) tiġi likwidata l-komunjoni tal-akkwisti ġa eżistenti bejn il-ġenituri tal-kontendenti l-imsemmija Caterina u George konjuġi Debono, konsistenti fl-attiv u passiv li jiġu pruvati waqt it-trattazzjoni tal-kawża.

(b) il-komunjoni hekk likwidata tiġi maqsuma f'żewġ porzjonijiet ugwali li jiġu assenjati waħda lill-assi partikolari ta' Caterina Debono u l-oħra lill-assi partikolari ta' Giorgio Debono.

(c) jiġi likwidat l-assi partikolari ta' l-imsemmija Caterina Debono konsistenti fis-sehem lilha assenjat mill-komunjoni ta' l-akkwisti u f'dak l-attiv u passiv li jiġu

pruvati fit-trattazzjoni tal-kawża.

(d) l-assi ta' Caterina Debono hekk likwidat jiġi divis fi tmin parti ugwali assenjabbli lil kull wieħed u waħda mill-kontendenti u lilhom assenjati.

(e) jiġi likwidat l-assi partikolari ta' l-imsemmi Giorgio Debono, konsistenti fis-sehem lilu assenjat mill-komunjon ta' l-akkwisti u f'dak l-attiv u passiv li jiġu pruvati fit-trattazzjoni tal-kawża.

(f) tiġi likwidata l-legittima spettanti lil kull wieħed mill-atturi mill-assi hekk likwidat ta' Giorgio Debono, bil-frutti u mgħax skond il-liġi.

(g) il-kwoti ta' legittima hekk likwidata jiġu assenjati lil kull wieħed mill-atturi.

(h) jiġu nominati, jekk ikun hemm bżonn, periti halli jeffettwaw il-likwidazzjonijiet, Nutar halli jippubblika l-kuntratt neċessarju u kuratur halli jirrappresentaw il-kontumaċi; b-ispejjeż, kompriżi dawk ta' l-iġtra ufficċjali tad-disgħa u għoxrin (29) ta' Marzu. 1955.

Rat in-nota tal-eċċezzjonijiet tal-konvenuti li biha qalu li huma ma jopponux ruħhom li jsiru l-likwidazzjonijiet u diviżżjonijiet mitluba fl-att taċ-ċitazzjoni.

. . . omissis . . .

Rat is-sentenza ta' l-istess Qorti tad-disgħa u għoxrin (29) ta' Jannar, 1964 li biha iddeċidiet il-kawża billi ddikjarat (1) li l-assi soċjali konjugali ġa eżistenti bejn Caterina u Giorgio Debono jikkonsisti fil-beni kollha ndikati fl-attiv tiegħu kif likwidat.

. . . omissis . . .

Rat in-nota ta' l-appell tal-konvenuti Giovanna, Carmela, Antonia mart Spiro Zammit minnu assistita u Giovanni ahwa Debono u l-petizzjoni tagħhom li biha talbu li dik is-sentenza tiġi riformata billi tiġi revokata in kwantu ddikjarat li huma għandhom jikkonferixxu l-ammonti minn-hom riċevuti waqt il-ħajja tal-ġenituri tagħhom kif im-semmi fil-petizzjoni u in kwantu ġew stabbiliti l-ammonti tal-konsistenza ta' l-assi soċjali konjugali għa eżistenti bejn Caterina u Giorgio għa mizzewġin Debono, ta' l-assi partikolari ta' Caterina Debono, ta' l-assi partikolari ta' Giorgio Debono u tal-legittima li għandha tiġi segregata u mħallsa u il-legittimarji mill-assi ta' Giorgio Debono fl-ammonti ndikati mill-ewwel Qorti, billi jiġi għall-kuntrarju deċis 1) li huma ma għandhomx jikkonferixxu fl-assijiet in kwistjoni ebda ammont għaliex l-ammonti li huma irċevew kienu flushom stess li hadmu għalihom;

. . . omissis . . .

Rat ir-risposta ta' l-attur Carmelo Debono li qal illi l-appell hu nfondat u s-sentenza appellata hi gusta u timmerita konferma:

Rat ir-risposta ta' l-atturi l-oħra Spiridione u Antonio ahwa Debono li wkoll qalu li l-appell għandu jiġi miċhud.

Rat l-atti kollha, tal-kawża, semgħet it-trattazzjoni u kkunsidrat:

L-unika kwistjoni f'dan l-appell tirrigwarda l-konferiment tal-flus li l-appellanti rċevew fil-ħajja tal-ġenituri tagħhom. L-appellanti jidhrilhom illi ma għandhomx jikkonferixxu il-ħames mitt lira (£500) kull waħda li ġew

hekk riċevuti minn Giovanna, Carmela u Antonia mart Spiro Zammit, aħwa Debono, u l-erbgha mitt lira (£400) riċevuti minn hūhom Giovanni Debono, u dan għar-raġuni illi dawk il-flus kienu tagħhom stess, provenjenti mix-xogħol tagħhom fin-negozzju li l-qliegħ tiegħu kien jiġi konsenjat lill-missierhom Giorgio Debono, u, għalhekk, il-likwidazzjoni ta' l-assijiet in kwistjoni u l-kalkolu tal-legittima magħmulin fis-sentenza appellata għandhom jiġu riformati.

Il-Perit legali nominat mill-ewwel Onorabbli Qorti wasal għall-konklużżjoni illi dawk l-ammonti kollha kienu konferibili. kwantu għal dawk riċevuti mit-tlett nisa fl-assi tal-komunjoni ta' l-akkwisti u kwantu għal dak riċevut minn Giovanni Debono fl-assi partikolari ta' l-missier. Hu gie għal din il-konklużżjoni għaliex deherlu illi mill-provi kien jidher illi fil-familja l-ulied kollha kienu, kul'hadd skond il-kapaċità u l-attitudini tiegħu, jaħdmu għall-missier li kien iqassam x'jieħu wieħed u x'jieħu l-ieħor. Bħala kap tal-familja kien iqassam hu x-xogħol u d-distribuzzjoni tal-qliegħ għal-bżonnijiet presenti u futuri tal-familja u l-flus in kwistjoni ġew imġemmghin mill-qliegħ ta' kul'hadd.

Din il-konklużżjoni tal-perit legali giet kritikata biss mill-appellanti Giovanna u Carmela aħwa Debono li, finnota tagħhom, issottomettew illi ż-żewġ sommom ta' hames mitt lira (£500) l-waħda li kienu ġew depositati f'isimhom ma kellhomx jiformaw parti mill-komunjoni ta' l-akkwisti tal-ġenituri tagħhom għaliex dawk kienu flus li tawhom hūthom Giuseppe u Spiridione biex jikkompensawhom tax-xogħol tagħhom.

Rigward il-hames mitt lira (£500) riċevuti mill-appellanti Antonia Zammit u l-erbgha mitt lira (£400) riċevuti

mill-appellant Giovanni Debono, ma jidherx mill-proċess li saru ebda appunti għall-konklużzjoni fuq imsemmija tal-Perit legali, almenu bil-miktub.

L-ewwel Onorabbli Qorti adottat l-imsemmija konklużzjoni rigward l-ammonti kollha u dana, apparti mill-kunsiderazzjonijiet rilevati mill-Perit Legali, in vista tas-sitwazzjoni ekonomika pekuljari li fiha kienet tgħix il-familja Debono u tat-trattament preferenzjali tal-missier favur l-appellanti fit-testament tiegħu li bih wera li hu kien iħoss illi għad ma rrikompensax lil dawk uliedu u li minn dan għandu jiġi inferit li hu kien jirritjeni li l-ammonti in kwistjoni kienu għadhom tiegħu tant li nħief għall-ammont ta' l-appellanti Antonia Zammit, semmihom fl-assi ta' martu meta għamel id-denunzja tas-suċċessjoni tagħha.

Din il-Qorti, wara li hasbet sewwa, tħoss illi fiċ-ċirkostanzi verament pekuljari ta' dan il-każ, l-ilment ta' l-appellanti għandu jiġi esawdit;

Wiehed mill-appellati, cioè Giuseppe Debono, li kien konvenut fil-prim' istanza, iddikjara quddiem din il-Qorti illi għal dak li hu l-interess tiegħu, jirrikonoxxi l-fondattezza ta' l-ilment ta' l-appellanti. Dan jimporta, għal dak li jirrigwarda lilu, ammissjoni tal-pretensjoni ta' l-appellanti u 'pro tanto' rinunzzja għall-effetti tas-sentenza appellata dwar l-ammonti issa in kwistjoni li bilfors u fi kwalunkwe każ timporta riforma fis-sentenza appellata.

Iżda, fil-fehma tal-Qorti, ir-rikonoxximent tal-gustizzja ta' l-pretensjoni ta' l-appellanti da parti ta' Giuseppe Debono għandu mportanza riflessa oltre l-interess tiegħu nnifsu u dan għaliex hu kien wiehed mix-xhieda principali f'din il-kawża u x-xhieda tiegħu titfa dawl qawwi fuq iċ-ċirkostanzi partikolari li jiddistingwu dan il-każ u juru l-

kondizzjonijiet li f'nom u l-iskop li għalih sar l-allokament tal-flus in kwistjoni favur l-appellanti.

Fil-familja kien hemm tmien ulied u kollha, minn ċkunithom, kienu jaħdmu fid-dar u fin-negozzju tal-missier, kulhadd skond l-età u l-abilita tiegħu u l-flus kienu kollha jiġu mogħtija lill-missier. Izda gie mument — u dan kien diversi snin qabel mietet l-omm — meta s-subien il-kbar, cioè Spiridione u Giuseppe xtaqu li jibdew jaħdmu għalihom infushom, għaliex, kif xehed Spiridione Debono "ma riedx li, jekk jinqala aċcident lill-missieru jew lill-ommu, jidhol il-Gvern fuq tagħhom ukoll. Allura riedu jieħdu dak li jaqilgħu".

Lill-missier ma għoġbitux l-idea illi jibdew jaħdmu għalihom infushom it-tenjn il-kbar biss. Hu ried jassigura li fost it-tfal kollha tinzamm ċerta ugwaljanza, l-aktar għaliex in-negozzju kien trawwem u gie l-quddiem bix-xogħol tiegħu u bl-għajjuna ta' kulhadd, u s-subien kienu ser jkollhom il-vantaġġ li jibdew jaħdmu bi profitt għalihom f'negozzju ġa hekk imrawwem u bi klientela ġa kreata. Allura l-missier deherlu li kien ġust illi l-arrangament li l-ulied jieħdu għalihom dak li jaqilgħu kellu jgħodd għas-subien kollha (minn barra, kif ser jingħad għaž-żgħir nett fosthom Giovanni) mill-istess data. Sa kemm tasal dik id-data hu ried, appuntu biex il-koll jibdew minn pjan ta' ċerta ugwaljanza, illi għal xi żmien is-subien il-kbar jaħdmu għall-bniet sa kemm igemmghulhom ċertu ammont biex jikkompensawhom tax-xogħol u għajjuna li huma kienu taw fin-negozzju li bih l-istess subien kien ser jiġu nvestiti għall-qliegh tagħhom. Fil-waqt illi daww is-subien kienu ser jassikuraw dak il-qliegh għalihom infushom, l-ugwaljanza bejn l-ulied kollha, fil-punto di partenza ta' l-arrangament maħsub mill-missier, kollha tkun stabbilita billi daww is-

subien il-kbar ipogġu sommom apparti mill-qliegħ tagħhom sa dak inhar, għaf-favur tal-bniet. Spiro Debono xehed: "Missieri meta ddeċieda li aħna niehdu li naqilgħu ddeċieda għal kulhadd u tagħna l-istess dota lkoll. Jiena pprotestajt għax deherli li ż-żgħar kienu gawdew iktar minnha, skola u manteniment u kienu ser jibdedw jiehdu l-qliegħ tagħhom magħna allavolja aħna konna hdimna bosta snin għall-familja: Missieri baqa bl-istess idea li kulhadd jiehu li jaqla".

Dan l-arrangament donnu jidher li beda xi disa jew għaxar snin qabel miċtet l-omm, cioè għall-ħabta ta' l-1930 jew l-1931. Minn dak iż-żmien l-appellanti bdew iżommu l-qliegħ tagħhom għalihom infushom għad li kienu fid-dar mhux miżżewġa, fil-waqt li l-appellanti ma tul anki dak iż-żmien baqgħu jaħdmu fid-dar u fin-negozzju tal-missier bla ma jirċievu ebda hlas jew qliegħ.

Kemm kien redditizzju n-negozzju li l-missier ċeda lill-appellati biex jibdedw jaħdmu bi qliegħ tagħhom infushom jidher mix-xhieda ta' l-istess appellati Spiridione u Giuseppe Debono. F'disa snin, sa kemm iżżewweġ, Spiridione Debono, xehed li faddal elfejn lira (£2,000). Ma tul l-istess żmien Giuseppe Debono xehed li kien faddul xl elf lira (£1,000). Ma jirriżultax kemm faddlu f'dak iż-żmien l-appellati l-oħra iżda wieħed għandu jippreżumi illi anki l-qliegħ tagħhom kien ta' entità raggwardevoli.

Intant, kif ġa ntqal, waqt illi l-appellati kienu qegħdin ifaddlu dawn il-flus f'isimhom, għad li kienu għadhom jgħixu fil-familja. L-appellanti baqgħu jaħdmu fin-negozzju tal-missier u fid-dar u saħansitra jgħinu anki lill-appellati għan-negozzju tagħhom bla ma jfaddlu xejn għalihom infushom, hlied dak li, kif ġa ssemma, kien ġa ġie mwarrab

f'isemhom t'hala kundizzjoni biex l-arrangament maghmul mill-missier u aċċettat mis-subien il-kbar beda jsehh.

Mix-xhieda kollha jidher illi s-sommom li tqiegħdu f'isem il-bniet kienu iġġemmghu minn parti mill-qliegħ li kienu allokaw speċifikament għalihom is-subien, speċjalment Spiridione u Giuseppe. "Missieri kien iqegħdilna l-flus li kienu jagħtuh ħuti fil-Bank u oħti meta żżewġet sabet hames mitt lira. Jiena u l-oħrajn il-bniet sibna l-istess. Dawn ħuti l-kbar huma Giuseppe u Spiro;" hekk xehdet Giovanna Debono. Spiridione Debono xehed: "Missieri lilna l-kbar kien qalilna biex naħstu għall-bniet dment li konna għadna naħdmu għad-dar". Giuseppe Debono xehed: "Fid-dar kullhadd, talli kien kien jaħdem. Imbagħad missieri rranġa pjan ċioe li Spiru u jiena, s-subien il-kbar, minn kuil tlett liri (£3) li naqilghu, nagħtu wahda lill-ħutna ż-żgħar subien jew lill-Ninu jew lill-Karmenu. Għall-bniet konna diġa hsibna u domna sentejn naħdmu u nfaddlu għalihom. F'dawk is-sentejn hdimna għalihom biss u mhux għalina tant li konna nagħtu l-qliegħ lill-missieri għall-bniet kif ried hu." Antonia Zammit xehdet: "Missieri tagħni dota hames mitt lira (£500) ċioe tawhomli ħuti. Ħuti taw għames mitt lira (£500) lill-missieri u missieri tahom lili. Ħuti dejjem jgħidu illi kienu naħdmu għalina qabel ma bdew jaħdmu għar-rashom. Dawn huma Spiro u Giuseppe".

Dana kollu juri illi l-flus in kwistjoni, depożitati f'isem l-appellanti nisa, ma kienux "donazzjoni" maghmula mill-missier jew mill-omm li hija konferibbli fl-assi tagħhom. Izda kienu, kif ġa ntqal, parti mill-arrangament li l-missier kien ipproġetta biex Spiridione u Giuseppe jikkompensaw b'xi mod lill-ħuthom l-oħra qabel ma jibdew iżommu għalihom infushom il-qliegħ li kienu ser jibdew jagħmlu minn negozzju li biex trawwem u kiber kienu ikkoperaw dawk

huthom l-oħra wkoll.

Il-Qorti jidhrilha illi ġa la darba dan kellu jkun l-arrangament miftehem u f'dak iż-żmien aċċettat mill-appellanti, ma jkunx gust li issa dak l-istess arrangament jiġi għal kolloxx stultifikat billi jitqies illi l-flus allura allokati lill-appellanti nisa, jitqiesu li jappartienu lill-assi tal-ġenituri b'mod illi dawk l-appellanti jkunu mgħhela jgibuhom lura jew jimputawhom għal sehemhom. Dan ikun doppjament ingust, għaliex fil-waqt illi l-appellanti żammew għalihom dak kollu li qalghu wara dak l-arrangament għad illi għal diversi snin huma kienu għadhom fid-dar, l-appellanti jkollhom jikkonferixxu anki favur tagħhom dak li rċevew bħala 'quid pro quo' ta' l-arrangament, għad illi huma baqgħu jaħdmu fid-dar u jgħinu fin-negozzju tal-ġenituri tagħhom bla ebda ħlas u b'dan il-mod bix-xogħol u l-qliegħ tagħhom komplew jakkrexxu l-assi tal-ġenituri tagħhom li minnu ser jieħdu sehem ukoll l-istess appellati:

Kienet ċertament din l-ingustizzja, fil-fehma tal-Qorti pależi, u, sa ċertu punt, il-ksur involut fiha tal-bona fede ta' l-arrangament bosta drabi fuq imsemmi, illi nduċew lill-appellat Giuseppe Debono li jirrikonoxxi l-fondatezza ta' l-ilment ta' l-appellanti: hu, Giuseppe Debono, li appuntu kien wiehed miż-żewġ subien il-kbar li flimkien ma i-jeħor Spiridione kien aċċetta dak l-arrangament u hadem biex iġġemmghu dawk il-flus għal dan l-iskop preċiż illi jehduhom il-tniet, biex kulhadd ikun ha xi haġa qabel ma l-irġiel jibdeu jaqilghu u jfaddlu għall-rashom, ma jistgħux, l-appellati dak li allura taw b'id waħda bis-saħħa tal-ftehim jieħduh bl-id l-oħra.

Kwantu għall-erba mitt lira (£400) li rċeva l-appellant Giovanni Debono s-soluzzjoni forsi m'hix daqshekk ovvja daqs dik rigwardanti s-sommom depożitati f'isem it-tliet

appellanti nisa. Izda l-Qorti tirritjeni illi anki rigward Giovanni Debono hemm ukoll raġunijiet biżżejjed biex jingħad illi anqas dak l-ammont ma hu konferibbili. Fil-waqt illi s-subien l-oħra kollha kienu qegħdin iżommu dak li jaqilghu għalihom għad li kienu għadhom fid-dar Giovanni Debono baqa' jagħti dak kollu li kien jaqla lill-missieru sa kemm iżżewweg. Hu xehed, mhux kontraddett: "Missieri dejjem jgħidilna: 'Huma għalihom, cioè l-atturi u Giuseppe, u ahna, jiena u n-nisa għalina' u għalhekk li qlajna tajnihulu. Jiena iżżewwiġ ta' 21 sena . . . meta iżżewwiġ missieri tagħni erba' mitt lira (£400) milli tajtu. Meta bdejt naħdem sewwa, fl-1939, qabel mietet ommi, kont nagħtih il-flus tan-negozzju. Domt xi tlett snin naħdem għaliġa u nagħtih. Jien kont nagħti lill-missieri li ndaħhal u hu kien jipprovdili l-merkanzija. B'dan il-mod ma kontx naf x'naqia. Imbagħad mort naħdem mal-Militar fl-1940 u bdejt naqla bejn hames liri (£5) u sebgha liri (7) fl-gimgha li kont nagħti lill-missieri. Domt sa kemm iżżewwiġ fl-1944." Dan voidieri illi, sa kemm iżżewweg, hu, għad li kien ġa ilu xi snin jaħdem għar-rasu, b'dana kollu ma kienx bħall-appellati, skond l-arrangement fuq imsemmi, iżomm dak li jaqla għalih: saħansitra lanqas kien iżomm għalih dak li qala bħala paga minn impieg. Kien għalhekk illi, meta ġie biex jizzewweg missieru, biex anki hu ikun qiegħed fuq livell ta' parita raġonevoli ma ħutu l-oħra kollha, irrestitwilo parti minn dak li kien taħ fl-ammont ta' erba' mitt lira (£400). B'dan il-mod it-trattament ta' ċerta ugwaljanza għall-kulhadd ġie kompletat. Giovanni ha dawk l-erba' mitt lira (£400). Il-bniet hađu hames mitt lira (£500) kull waħda. Kull wieħed mit-tfal l-oħra ha dak kollu li kien ġemma mill-qliegħ tiegħu li, kif ġa ntqal, kien wisq aktar minn dak li hađu tant Giovanni kemm in-nisa, u dana talli kienu akbar u kienu għalhekk hađmu għal aktar snin fl-interess komuni.

Giet mogħtija mportanza lill-appellati  - irkostanza illi fid-denunzja tas-su cessjon ta' l-omm firmata mill-missier  ew imsemmija bhala nientranti fil-kommunjoni ta' l-akkwisti  - ewg depositi li kien hemm f'isem l-appellanti Giovanna Debono u Carmela Debono. Izda, kif  a osserva l-Perit Legali, din ma hiex prova kontra l-appellanti. Jista jkun illi Giorgio Debono haseb li dawk l-ammonti kienu konferibbli jew, aktarx li haseb hekk minn kitiblu d-denunzja, jew li hekk haseb l-uffi eju ta' l-Inland Revenue  hal finijiet fiskali. Izda dan ma jimpedix illi l-Qorti, issa li stemgħu l-provi u  ew a certati  - irkostanzi spe jali tal-każ, tasal, kif fil-fatt thossa kostretta li tasal,  hal konkluz joni diversa. Kif  a  ie msemmi aktar il fuq l-appellat Spiru Debono kien insista li kulhadd jibda jzomm  halih dak li jaqla biex jekk l-omm jew il-missier imutu "il-Gvern ma jidholx ukoll fuq dak li kien tagħhom". Issa, kif il-Gvern ma daħalx fuq dak li l-appellati kienu laħqu  a  emmgħu  halihom infushom meta mietet l-omm u dawk l-ammonti ma  ewx aggregati ma l-assi tagħha  hax kienu tagħhom skond l-arrangament li sar, hekk ukoll ma kelhomx jigu aggregati jew konferiti  - ewg depositi tax-xebbiet,  hax dawn ukoll skond dak l-arrangament kelhom ikunu tagħhom.

 ie wkoll sottomess illi b'dan il-mod l-appellanti jigu li donnhom qed jithallsu darbtejn: darba billi jigu ezentati milli jikkonferixxu l-flus in kwistjoni u darba billi  ew mill-missier preferiti fl-assi tiegħu peress illi  ew istitwiti eredi fil-waqt illi l-appellati huma biss legittimarji. Izda dan ir-ragonament hu nfondat. L-ammonti in kwistjoni assenjati lill-appellanti assiguraw illi sa  ertu punt  iet stabbilita  erta ugwaljanza relativa bejn l-ulied kollha sa kemm mietet l-omm.  a ntqal illi l-appellati bdew jaħdmu  hall-ras-hom u jzommu  halihom dak li jaqilgħu meta l-omm kienet

ghada hajja u huma kienu ghadhom id-dar. Inveċe anki ma tul dak iż-żmien l-appellanti baqgħu jaħdmu u jikkonferixxu l-qliegħ kollu tagħhom fil-familja. Il-preferenza magħmula mill-missier fit-testment tiegħu ghandha titqies li għet magħmula in konsiderazzjoni ta' dak li l-appellati komplew jagħmlu miegħu wara l-mewt ta' l-omm u għaž-żmien kollu ta' hmistax il-sena li hu dam ħaj warajha. It-tliet bniet baqgħu jgħixu miegħu. Giovanna Debono xehdet: "Missieri qatt ma tagħni xejn tax-xogħol tiegħi u lanqas lill-ħuti". Kif ġa ġie rilevat, Giovanni Debono baqa jagħti anki l-paga kollha tiegħu lill-misieru sa hames snin wara li mietet l-omm. Il-bniet komplew in-negozzju anki wara l-missier ma baqax jaħdem u kienu huma li kienu jissupplixxu anki għall-bżonnijiet tiegħu u tad-dar. Kien indubbjament għalhekk illi l-missier ħalla lill-appellanti preferiti fit-testment tiegħu fejn iddikjara li hu kien għamel hekk għaliex huma dejjem ħadmu għad-dar u kwalunkwe qliegħ tan-negozzju tawh lilu u lill-mejta martu u għalhekk kien koxjenzjosa-ment iħossu debitur lejhom u li l-parti l-kbira ta' dak li-kellu kien verament jappartjeni lilhom fil-waqt li l-erba' wliedu l-oħra (cioe l-appellati) dejjem ħadmu għalihom stess u kwalunkwe qliegħ li għamlu avolja bil-ħila u bil-għajnuna tiegħu zammewh għalihom.

Għal dawn il-motivi din il-Qorti tiqqa l-appell fis-sens li tiddikjara illi l-ammonti ta' hames mitt lira (£500) irċevuti minn kull waħda mill-appellanti Giovanna, Carmela u Antonia Zammit aħwa Debono u l-ammont ta' erba' mitt lira (£400) reċevut mill-appellant Giovanni Debono, fil-ħajja tal-ġenituri tagħhom ma humiex konferibbli fl-assi tal-ġenituri u f'dan is-sens tirriforma s-sentenza appellata u tordna li l-proċess jiġi rimess lill-Perit Legali ġa nominat mill-ewwel Onorabbli Qorti biex konformement għal din iddikjarazzjoni jirrevedi l-likwidazzjoni ta' l-assijiet in kwis-

tjoni u l-kalkolu tal-legittima dovuta lill-appellati mill-assi tal-missier u jissuggerixxi l-kambjamenti l-oħra kollha konsegwenzjali ta' l-ammonti kif misjuba mill-ewwel Onorabbli Qorti.

Tirriserva li ttiprovdi ulterjorment fuq l-appell wara li l-Perit ikun ipprezenta r-rapport tiegħu.
